



SANTA LUČIJA

Minuti

It-Tmien Legislatura

Laqgħa Numru 41/2022

21 ta' Marzu, 2022 / 08 ta' April 2022

Il-Kunsill Lokali ta' Santa Lucija Itaq` fl-Uffiċċju Amministrattiv tiegħu li jinsab 5/6 Binja tal-Faqqani, Trejgħet il-Ġirasol, Santa Lucija fil-05:00 p.m.

Preżenti :

Charmaine St. John
Frederick Cutajar
Terence Ellul
Kylie D'Amato
Liam Sciberras

Sindku
Viċi Sindku
Kunsillier
Kunsilliera
Kunsillier

Uffiċċjal :

Doris Baldacchino
Fabian Mizzi

Deputat Segretarju Eżekuttiv (21 ta' Marzu)
Segretarju Eżekuttiv (08 ta' April)

Is-Sindku ippresjediet il-laqgħa.

41.01 Qari ta' ittri ta' apologiji

- 41.01.01 Id-Deputat Segretarju Eżekuttiv informat li l-Kunsillieri Ellul u D'Amato kienu nformaw li ma setgħux jattendu għal laqgħa minħabba mpenji ta' xogħol. Huwa ġew skużati. (21 ta' Marzu)
- 41.01.02 Id-Deputat Segretarju Eżekuttiv informa li ma kienx hemm ittri ta'apologiji. (8 ta' April)

41.02 Kunsiderazzjoni u Approvazzjoni tal-Minuti 37-2022 Minuti tal-Laqgħa Msejħa b'Urgenza 38-2022 u 39-2022 u tal-Laqgħa tal-Lokalita' 2022

- 41.02.01 Il-minuti tal-Laqgħa 37-2022 ġew approvati unanimament wara li pproponiet is-Sindku u l-Kunsillier Sciberras jissekonda. (21 ta' Marzu)
- 41.02.02 Il-Minuti tal-Laqgħa 38-2022 gew approvati unanimament wara li gew emendati. (21 ta' Marzu)
- 41.02.03 Il-Minuti tal-Laqgħa 39-2022 ġew approvati unanimament. (21 ta' Marzu)
- 41.02.04 Il-Minuti tal-Laqgħa tal-Lokalita' ġew approvati fil-laqgħa tat-8 ta' April wara emendi mressqa mill-Kunsillier Sciberras. Kien hemm qbil li Laqgħat tal-Lokalita' futuri jiġu rrekordjati sabiex ma jkunx hemm *issues* dwar interpretazzjoni ta' dak li jingħad waqt laqgħat simili.

41.03 Affarijiet Finanzjarji u Kunsiderazzjoni u Approvazzjoni tal-Iskeda ta' Pagamenti

- 41.03.01 L-iskedi ta' Pagamenti gew approvati unanimament.

41.04 Budget għas-sena 2022

41.04.01 Peress li kopja tal-Budget kienet tqassmet lill-membri qabel il-laqqha, dan id-dokument gie meqjus bhala moqri u gie approvat unanimament.

41.05 **Komunikazzjoni mis-Sindku**

41.05.01 Is-Sindku nformat li l-*Blood Donation Unit* ser tkun Santa Luċija fis-26 ta' Ġunju. Gie unanimament deciż li għandu jkun hemm numru ta' *refreshments* sabiex jingħataw lid-donaturi tad-demem.

41.05.02 Is-Sindku spjegat li l-bieraħ flimkien mas-S.E. kellha laqqha mal-Perit ta' IM fejn gjejna nformati li fil-ġimgħat li gjejjin kien ser jibda x-xogħol fi Triq Petunja, Triq Żienja, Triq il-Vjoli, Triq Stella Maris, Triq Fresia u l-madwar, kif ukoll Triq Għoral u Triq Ċikwejra. Hija qalet ukoll li l-kurduna ta' Triq Dawret it-Torri ser issir minn IM ukoll flimkien mar-rampa ta' Blokk Indipendenza. Fi Triq il-Bruka ser jitwessa l-*culvert* u jsiru *gutters* godda. Ix-xogħol fi Triq Dawret it-Torri għandu jitkompla fil-ġranet li gjejjin wara li l-Enemalta lestew xi xogħlijiet li kienu għadhom pendenti min naħa tagħhom. Il-Kunsillier Ellul irrimarka li l-karozzi tal-linja mhux qed iduru kif suppost minn Vjal Oleandri għal Dawret it-Torri. Il-Kunsillier Sciberras issuggerixxa li parti mit-targa għal-go Blokk Indipendenza ssir rampa wkoll. Is-Sindku nformat li kienet ser tinforma lil IM dwar din it-talba. Il-Kunsillier Sciberras ikkummenta wkoll li tnaqas l-aċċess minn Triq De Domenics għal Triq Dun M. Mifsud minn mindu saret il-bankina. Il-Viċi Sindku issuggerixxa li l-Kunsill jerga jikteb lil IM u jitlob li Triq il-Prinjoli u Triq Dawret it-Torri jerggħu isiru bil-ħrug il-barra u li l-*Bus Shelters* jibqgħu kif kienu oriġinarjament. Fuq proposta tal-Kunsillieri Ellul u Sciberras, kien hemm qbil li nitolbu lil IM sabiex it-tabelli tan-*No Entry* li hemm fil-*Promenade* jinqalgħu u minn flokhom isiru tabelli li jindikaw id-direzzjoni tat-traffiku.

41.05.03 Is-Sindku nformat li konna rċivejna talba mingħand il-Kunsill Konsultattiv tan-Nofsinhar sabiex jithawwlu siġar u arbuxelli min naħa tagħhom. Kien hemm qbil li dawn isiru quddiem Flats Indipendenza u viċin it-*Toilets* tal-Bandli. Kien hemm qbil li nitolbu pjan ta' ħidma mingħand il-kuntrattur li jieħu ħsieb il-ġonna u s-*soft areas* kif ukoll naraw li l-*Contracts Manager* (li ser ikollu laqqha magħha s-S.E. il-ġimgħad d-dieħla), tieħu ħsieb li dan il-pjan ta' ħidma jiġi osservat.

41.05.04 Is-Sindku nformat li konna rċivejna talba sabiex monument ġdid jitqgħied fil-Ġnien tas-Serenita' u dan jiġi inawgurat mill-Ministru tal-Affarijiet Barranin u l-Ambaxxatur Ciniz fl-24 ta' April.

41.05.05 Is-Sindku issuggeriet li fid-9 ta' Lulju jsir kuncert bil-partecipazzjoni tal-*Angelic Voices* fl-okkażjoni ta' Jum Santa Luċija. Dwar dan kien hemm qbil u fuq suggeriment tal-Kunsillier Sciberras gie deciż li għal din l-okkażjoni jiġu mistiedna l-korijiet kollha u gruppi / artisti minn Santa Luċija.

41.05.06 Is-Sindku nformat li t-talba tagħna sabiex niksbu fondi sabiex isir gazebo fil-*Picnic Area* kienet giet approvata. Il-Viċi Sindku irrimarka li kien japprezza li kieku kien infurmat qabel dwar din l-aħbar peress li kien ħadem fuqha personalment.

41.05.07 Is-Sindku issuggeriet li ssir laqqha dwar l-avveniment tal-24 t' April fil-Ġnien tas-Serenita'. Gie deciż li din il-laqqha ssir il-ġimgħa d-dieħla.

41.05.08 Is-Sindku nformat li wara l-ftehim kollettiv ġdid li sar għas-S.E., kienu thallsu l-arretrati lid-Deputat S.E kif ukoll lis-S.E. precedenti peress li l-arretrati jkopru sas-sena 2020.

41.05.09 Is-Sindku nformat li x-xemgħa għas-salib ta' Ħamis ix-Xirka kienu waslu u li l-Kunsillier Ellul kien ser jieħu ħsieb jagħmel is-salib fit-taraġ tal-Knisja u fi Pjazza Dorell. Kien hemm qbil li jitqabbdu żewġ ħaddiema tal-Kunsill sabiex jgħinu lill-Kunsillier Ellul. Il-Kunsilliera D'Amato offriet li tgħin.

41.05.10 Is-Sindku nformat li konna rċivejna komunikazzjoni dwar il-Programm "Aqra Mieghi" u gie unanimament deciż li dawn is-sessjonijiet jinżammu gewwa t-*Tea Room*.

41.05.11 Is-Sindku nformat li konna rċivejna talba sabiex ikunu jistgħu jinqatgħu friegħi taż-żebbuġ għall-Ġimgħa l-Kbira mill-Parroċċa ta' Kristu Re f'Raħal Ġdid. Il-Kunsill ma sabx oġġezzjoni għal din it-talba.

- 41.05.12 Is-Sindku nformat li r-*Right 2 Smile* kienu ser jagħmlu attivita' fil-Ġnien tas-Serenita' fl-1 ta' Mejju u staqsiet jekk il-Kunsill kienx ser jagħmel *stand* għal din l-attivita'. Gie ssuġġerit li jkun hemm *Feedback Form* u l-Kunsillieri D'Amato u Sciberras ser jieħdu f'siekb jippreparaw il-mistoqsijiet. Kien hemm qbil li ma jintalabx hlas ghas-servizz li ser ikun qed jagħti wiehed mill-haddiema matul din l-attivita'.
- 41.05.01 Is-Sindku nformat li fuq suġġeriment tal-Viċi Sindku kienet qed tirrakkomanda li d-Direttur Xialong Yun taċ-China Cultural Centre jingħata Cittadinanza Onorarja ta' Santa Lucija fit-tmiem tat-terminu tiegħu. Dwar dan kien hemm qbil.
- 41.05.13 Is-Sindku nformat li fl-24 ta' Mejju kienet ser tinzamm il La Valette International Marathon 2022 li ser tgħaddi minn parti mill-lokalita'.
- 41.05.14 Is-Sindku nformat li konna rċivejna r-riżenja tal-librara minħabba raġunijiet ta' saħħa. Kien hemm qbil li nitkellmu mal-*Malta Libraries* sabiex naraw kif ser timtela din il-vakanza.
- 41.05.15 Is-Sindku nformat li kienet qed tissuġġerixxi li tinzamm *Fun Run* ta' 5Km fil-lokalita'. Hija infurmat li kienet ser tiltqa ma' Fabio Spiteri l-ġimgħa d-dieħla u stiednet lil-Kunsillier Ellul bħala l-Kunsillier responsabbli mill-isports sabiex jattendi magħha għal din il-laqgħa.
- 41.05.16 Is-Sindku ssuġġeriet li jingiebu *quotations* sabiex isiru CCTV fi Pjazza 7 ta' Lulju u d-*Dog Park*. Kien hemm qbil li jingiebu l-*quotations* għal Pjazza biss.
- 41.05.17 Is-Sindku nformat li rridu noħorgu t-*tenders* tal-knis u tas-*Soft Areas*.
- 41.05.18 Is-Sindku talbet lill-Viċi Sindku sabiex jtkellem fuq inizjattiva dwar *Underground Waste Collection* li ser ikun qed jipproponi r-Regjun Nofsinhar. Huwa ppropona li l-Kunsill jippartecipa f'din l-inizjattiva (*Pilot Project*) u gie ssuġġerit is-sit fi Triq Inez Soler diment li l-esperti tar-Regjun ma jissuġġerux xi post ieħor.
- 41.05.19 Is-Sindku irreferit għal korrispondenza li rċiviet mingħand il-Viċi Sindku dwar talba għal access aħjar quddiem Block B. Kien hemm qbil li naraw x'hemm bżonn li jsir sabiex titjeb l-accessibilita'.
- 41.05.20 Is-Sindku irreferiet għall-korrispondenza li rċivejna mingħand il-Perit dwar iċ-Ċentru Ċiviku. Kien hemm qbil li dan is-suggett jitpoġġa fuq l-agenda li jmiss sabiex ikun jista' jiġi diskuss f'iktar dettal.

41.06 Promotion of the Cultural Heritage

- 41.06.01 Ma kien hemm xejn x'jiġi diskuss fuq dan il-punt.

41.07 Tender - Xiri ta' Van

- 41.07.01 Is-Sindku spjegat li minkejja li l-offerta għax-xiri ta' van kienet inħarget darbtejn, ħadd ma kien applika. Hija qalet ukoll li l-Kunsill kien talab għal *Direct Order* għal 9-Seater però irrizulta li dan it-tip ma' kienx *available* u għalhekk kien hemm qbil li nitolbu *Direct Order* għal 7-Seater.

Il-Kunsillier Sciberras ressaq mozzjoni sabiex jizdied item fuq l-Agenda tal-laqgħa tal-lum għal Mistoqsijiet tal-Kunsillieri. Is-Sindku s-sekondat.

41.08 Mistoqsijiet tal-Kunsillieri

- 41.08.01 Il-Kunsilliera D'Amato talbet sabiex idejalment il-laqgħat tal-Kunsill jindew jinzammu nhar ta' Erbgħa jew Ġimgħa sakemm tlesti l-ezamijiet. Dwar dan kien hemm qbil.
- 41.08.02 Il-Kunsillier Sciberras irrefera għal numru ta' mistoqsijiet li bgħat permezz tal-*email* aktar kmieni illum. Is-S.E. spjega li peress li beda fil-lokal din il-ġimgħa u nzerta li l-aktar 2 ħaddiema ta'

esperjenza kienu *sick*, ma kienx f'posizzjoni li jwieġeb dawn il-mistoqsijiet illum ħlief għal waħda li kienet dwar min għandu aċċess għall-*generic email* tal-Kunsill u nfurmah li huwa l-*istaff* tal-Kunsill biss li għandu aċċess u li l-ebda Kunsillier (inkluż is-Sindku) ma għandu tali aċċess.

- 41.08.03 Il-Kunsillier Sciberras staqsa jekk hux possibbli li jkun hemm aċċess bejn il-*barriers* li hemm fi Triq De Hosa. Is-Sindku nfurmat li kiet ser tiċċekkja sabiex tara x'jista jsir f'dan ir-rigward.
- 41.08.04 Il-Kunsillier Sciberras irrimarka dwar il-fatt li xi vetturi tal-linja minn Triq Inez Soler qed iduru fuq il-lemin minflok fuq ix-xellug fi Triq il-Pepprin. Gie ssuġġerit li jerga jsir avviż lir-residenti dwar kif giet emendata r-rotta.
- 41.08.05 Il-Kunsillier Sciberras irrimarka dwar in-nuqqas ta tbattil tar-recipienti tal-iskart f'diversi toroq tal-lokalita'. Gie deciz li niċċekkjaw mal-*Contracts Manager* għaliex mhux qed tingibet l-attenzjoni tal-kuntrattur dwar dan in-nuqqas.
- 41.08.06 Il-Kunsillier Sciberras irrimarka li l-ħajt li sar fi Triq Klematis għadu ma tkaħħalx. Gie deciz li nsaqsu lil IM jekk dan il-ħajt jistax isir tas-sejjeħ u jekk le nitolbu li almenu jitkaħħal.
- 41.08.07 Il-Kunsillier Sciberras irrimarka li Triq Mabel Strickland tinsab maħmuga ħafna. Is-Sindku wiegbet li taf li hemm problemi bil-knis u wara laqgħa mal-kuntrattur konna qbilna li nżidu persuna oħra sabiex ikun jista jintlaħaq ix-xoghol. Kien hemm qbil li malli l-iskeda l-ġdida tiġi finalizzata mill-kuntrattur, din titqassam lil-Kunsillieri.
- 41.08.08 Il-Kunsillier Sciberras talab pjanta tal-*Sculpture Garden* mingħand Parks Malta. Kien hemm qbil li ssir talba ufficċjali lil Parks Malta.
- 41.08.09 Il-Kunsillier Sciberras irrimarka li ż-żrar tad-*dog park* mhux addattat għal klieb żgħar. Is-Sindku wiegbet li kienet irċeviet ilment simili u kien gie issuġġeriet li fuq iż-żrar jintefa r-ramel iżda meta l-haddiema marru biex jixtru r-ramel ġew infurmati li bir-ramel ma jkunx jista jingabar il-ħmieġ. Kien hemm qbil li nippruvaw insibu soluzzjoni li addattata għal kull tip ta' kelb.

41.09 Tmiem tal-laqgħa u data tas-seduta li jmiss

- 41.09.01 Il-laqgħa ntemmet fis-7:10 p.m. u gie deciz li l-laqgħa li jmiss issir il-Ġimgħa 13 ta' Mejju 2022 fil-5:30 p.m.

Konfermati illum l-Erbgħa 13 ta' Mejju 2022.

Iffirmati

Iffirmati

Charmaine St. John
Sindku

Fabian Mizzi
Segretarju Eżekuttiv